



سوال

(794) عورت کا نماز میں پاؤں ڈھانپنا

جواب

السلام علیکم ورحمة اللہ وبرکاتہ

میں انٹرنیشنل اسلامک یونیورسٹی اسلام آباد میں اصول الدین کی طالبہ ہوں، دورانِ تعلیم میں نلپنے غیر ملکی اساتذہ کرام اور ساتھی طالبات کا پاؤں کے اوپر والے حصے کو ڈھانپنے کے بارے میں موقف جانا کہ عورت کے پاؤں کا پردے میں ہونا بالخصوص نماز میں بے حد ضروری ہے، بعد ازاں میں نے ”فتاویٰ المرأة المسلمة“ کا مطالعہ کیا جس کے باب ”کتاب لباس المرأة في الصلاة“ میں شیخ ابن باز سوال: کی رائے اس طرح درج ہے:

’وَأَنَا الْقَدَمَانِ فَيَجِبُ سِتْرُهُمَا عَلَى كُلِّ حَالٍ فِي الصَّلَاةِ وَلَوْ لَمْ يَكُنْ عِنْدَ بَارِجَالٍ لِأَنَّ الْمَرْأَةَ كَأَنَّهَا عَوْرَةٌ فِي الصَّلَاةِ إِلَّا وَجْهًا‘

اس سلسلے میں حوالہ (سنن ابی داؤد، کتاب الصلاة، تحفہ ۸۵ حدیث ۶۳۹، ۶۴۰) کا درج ہے۔ برائے مہربانی اس سلسلہ میں رہنمائی فرمائیں کہ کیا عورت کو اپنے پاؤں ڈھانپنے چاہئیں اور بالخصوص نماز میں اس کا کیا حکم ہے؟

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام على رسول اللہ، أما بعد!

دورانِ نماز عورت کے لیے پاؤں کی پشت ڈھانپنے کے بارے میں ”سنن ابی داؤد“ وغیرہ میں جو روایت ہے، وہ سنداً مرفوع اور موقوف دونوں طرح ضعیف ہے۔ لہذا قابلِ حجت نہیں۔ اس کو مرفوع بیان کرنا عبد الرحمن بن عبد اللہ بن دینار کی غلطی ہے، جب کہ موقوف بھی درست نہیں، کیونکہ اس کا مدار ”ام محمد“ پر ہے اور وہ مجہولہ ہے۔ حاکم کی روایت میں ”عن أمہ“ کی بجائے ”عن أبيہ“ کے الفاظ ہیں، لیکن اس کے باپ کا ذکر کتابوں میں نہیں ملتا، شاید یہ حاکم یا ناقلین میں سے کسی کا وہم ہے۔ بہر صورت اس بارے میں بطورِ نص کوئی صحیح حدیث موجود نہیں۔

جو لوگ عورت کے لیے پاؤں ڈھانپنے کے وجوب کے قائل ہیں، ان کا انحصار اس کمزور دلیل پر ہے، جو ناقابلِ التفات ہے۔ لہذا اگر کوئی خاتون اس کا اہتمام کر لے تو بہتر ہے، ورنہ مستند ہذا میں تشدد اختیار کرنا درست نہیں۔ تفصیل کے لیے ملاحظہ ہو! إرواء الغلیل لشیخنا المحدث ناصر الدین الالبانی رحمہ اللہ (۳۰۳/۱)

تقاب مولانا ارشاد الحق اثری۔ عورت کے لیے پاؤں ڈھانپنے کا حکم:



”الاعتصام“ شماره نمبر ۱۰، جلد نمبر ۵۷، کے ص: ۱۴، پر اسلامک یونیورسٹی کی طالبہ کا استفتاء اور اس کا جواب شائع ہوا۔ سوال میں جن دو باتوں کے بارے میں استفسار تھا، اس کے ایک پہلو کا جواب تو محترم شیخ الحدیث حضرت مولانا ثناء خان صاحب مدنی d نے دیا۔ مگر اس کے دوسرے پہلو کے جواب کی طرف انھوں نے توجہ نہیں فرمائی۔ حالانکہ جواب کا وہ پہلو بنیادی اور اقلیت کا حامل ہے اور اس پر دوسرے حصے کا جواب متفرع ہوتا ہے۔ اسی بناء پر جو جواب دیا گیا وہ بھی مخدوش اور محل نظر ہے۔

سوال کا خلاصہ خود طالبہ سمیہ عزیز صاحبہ کے الفاظ میں یہ ہے: ”کیا عورت کولپنے پاؤں ڈھلپنے چاہئیں، اور بالخصوص نماز میں اس کا حکم کیا ہے؟“

چنانچہ سوال کے آخری حصہ کے بارے میں جو کچھ فرمایا گیا، اس کے مختصراً الفاظ یوں ہیں:

”دورانِ نماز عورت کے لیے پاؤں کی پشت ڈھلپنے کے بارے میں ”سنن ابی داؤد“ وغیرہ میں جو روایت ہے، وہ سنداً مرفوع اور موقوف دونوں طرح ضعیف ہے۔ لہذا قابلِ حجت نہیں۔ جو لوگ عورت کے لیے پاؤں ڈھلپنے کے وجوب کے قائل ہیں، ان کا انحصار اس کمزور دلیل پر ہے، جو ناقابلِ التفات ہے۔ لہذا اگر کوئی خاتون اس کا اہتمام کرے تو بہتر ہے ورنہ مسئلہ ہذا میں تشدد اختیار کرنا درست نہیں۔“

ظاہر ہے کہ اس میں پہلے حصے: ”کیا عورت کولپنے پاؤں ڈھلپنے چاہئیں“ کا جواب نہیں۔ حالانکہ اس کی بابت راجح اور صحیح موقف یہی ہے کہ عورت کی پشت پاؤں بھی ستر ہے۔ چنانچہ حضرت عبد بن عمر رضی اللہ عنہما سے روایت ہے، کہ رسول صلی اللہ علیہ وسلم نے فرمایا:

”جو شخص تکبر اپنا کپڑا لٹکا تا ہے، قیامت کے دن اے تعالیٰ اس کی طرف نظرِ رحمت سے نہیں دیکھے گا۔“

یہ سن کر حضرت ام سلمہ رضی اللہ عنہا نے عرض کیا: عورتیں اپنے کپڑوں سے کیا کریں؟ آپ صلی اللہ علیہ وسلم نے فرمایا:

”مردوں سے بالشت برابر لٹکا لیا کریں۔“ (سنن الترمذی، باب ما جاء فی جرد ذلوال النسائی، رقم: ۱۷۳۱)

انھوں نے عرض کیا، کہ یوں تو ان کے قدم ننگے ہو جائیں گے؟ آپ صلی اللہ علیہ وسلم نے فرمایا: ایک ہاتھ کے برابر لٹکا لیا کریں اس سے زیادہ نہیں۔ ”یہ روایت ترمذی (۳/۳۷) اور ”نسائی“ وغیرہ میں سند صحیح سے مروی ہے اور امام بیہقی رحمہ اللہ نے لکھا ہے:

”وفی ہذا دلیل علی وجوب ستر قدمینا (السنن الکبریٰ للبیہقی باب ما تُصلی فیہ المرأة من الثیاب: ۲/۲۳۲، رقم: ۳۲۵۳)

”یہ حدیث دلیل ہے کہ عورت کے لیے قدموں کو ڈھانپنا واجب ہے۔“

علامہ البانی رحمہ اللہ نے اس موضوع پر مختصراً نفیس بحث کی ہے۔ شائقین اس کے لیے ”حجاب المرأة المسلمة“ (۳۶-۳۷) ملاحظہ فرمائیں! لکھتے ہیں:

”وَعَلَىٰ بَدَا جَرَى الْعَمَلِ مِنَ النِّسَاءِ فِي عَمَدِهِنَّ لِيَتَّكِفْنَ، وَنَا بَعْدَهُ (حجاب المرأة، ص: ۳۷)

”عورتوں کے لیے پاؤں ڈھانپنے پر ہی نبی کریم صلی اللہ علیہ وسلم کے عہد مبارک میں اور آپ صلی اللہ علیہ وسلم کے بعد عمل رہا ہے۔“

مزید تشفی کے لیے عرض ہے۔ حضرت محدث روپڑی رحمہ اللہ سے دریافت کیا گیا، کہ ستر کی تفصیل کیا ہے؟ انھوں نے فرمایا:

”ستر عورت شرط ہے۔ یعنی ناف سے گھٹنوں تک مرد کے لیے اور عورت کے لیے سارا وجود، منہ اور ہاتھ کے سوا، پشت پاؤں تک ڈھانکنا ضروری ہے۔“ (فتاویٰ اہل

حدیث: ۲/۲۰، ۲۱)



لہذا عورت کے لیے ضروری ہے، کہ عام حالات میں بھی پاؤں کی پشت ڈھانپ کر رکھے، کیونکہ یہ بھی ”ستر“ میں شامل ہے اور جب عام حالت میں بھی یہ حکم ہے تو نماز میں بھی یہی حکم ہے، کہ عورت کے پاؤں کی پشت ڈھکی ہوئی ہو۔ اس بارے میں ابوداؤد کی روایت تو بلاشبہ ضعیف ہے۔ جیسا کہ محترم حافظ صاحب نے إرواء الغلیل کے حوالے سے نقل کیا ہے، مگر اجماع صحابہ رضی اللہ عنہم اس روایت کا مؤید ہے۔ علامہ ابن عبد البر رحمہ اللہ نے تو کہا ہے کہ:

‘وَالْإِجْمَاعُ فِي بَدْءِ الْبَابِ الْقَوِيُّ مِنَ الْخَبْرِ فِيهِ’ (التہذیب ۲/۳۶۸)

”اس بارے میں اجماع، حدیث سے زیادہ قوی دلیل ہے۔“

مزید فرماتے ہیں:

‘لَا خِلَافَ عِلْمُهُ بَيْنَ الصَّحَابَةِ فِي سِتْرِ ظُنُورِ قَدَمِي الْمَرْأَةِ فِي الصَّلَاةِ - وَخَبَرْتُ بِمَا جَاءَ فِي ذَلِكَ عَنْ أُمَّتِ السَّلِيمِينَ’ (الاستبصار ۵/۳۳۳)

”میں، صحابہ رضی اللہ عنہم کے ہاں عورت کے پاؤں ڈھانپنے کے بارے میں اختلاف نہیں جانتا۔ تمہارے لیے اس بارے میں امہات المسلمین سوال: کے آئینہ کار ہیں۔“

اس حوالے سے انھوں نے آئینہ کار کی طرف اشارہ بھی فرمایا ہے، کہ صحابہ کرام رضی اللہ عنہم ’درع سابع‘ میں نماز کا حکم دیتے تھے اور ”درع سابع“ اسے کہتے ہیں، جو عورت کے پاؤں کو ڈھانپے۔ علامہ شوکانی رحمہ اللہ لکھتے ہیں:

‘هُوَ قِمِيصُ الْمَرْأَةِ الَّذِي يُغْطِي بَدَنَهَا، وَرِجْلَيْهَا، وَيُقَالُ لَهَا سَابِعٌ’ (نیل الأوطار: ۲/۷۰)

”درع عورت کی اس قمیص کو کہتے ہیں جس سے اس کا بدن اور پاؤں چھپ جائیں اور اسے ”سابع“ کہا جاتا ہے۔“

یہاں یہ بات بھی ملحوظ خاطر رہے، کہ علامہ البانی رحمہ اللہ نے ابوداؤد کی مذکورہ روایت کو ”إرواء الغلیل“ میں اگر ضعیف کہا ہے، تو اس کے یہ معنی قطعاً نہیں، کہ وہ عورت کے لیے نماز میں پاؤں ڈھانپنے کے وجوب کے بھی قائل نہیں، کیونکہ امر واقعہ یہ ہے، کہ وہ اسے واجب قرار دیتے ہیں، اور ان کا استدلال حضرت عبد ابن عمر رضی اللہ عنہما کی مذکورہ روایت پر ہے، جسے ہم امام ترمذی اور نسائی وغیرہ کے حوالے سے نقل کر آئے ہیں۔ بلکہ وہ تو اس حوالے سے آزاد اور غلام عورت کے بارے میں بھی فرق درست نہیں سمجھتے، ان کے الفاظ ہیں:

‘وَالْحَدِيثُ يُدَلُّ عَلَى وَجُوبِ سِتْرِ قَدَمِي الْمَرْأَةِ - وَهُوَ يَنْبَغُ الشَّافِعِي، وَغَيْرِهِ وَأَعْلَمُ أَنَّهُ لَا فَرْقَ فِي ذَلِكَ بَيْنَ الْحُرَّةِ، وَالْأَمَةِ لَعَدَمِ وَجُودِ لَيْلِ الْفَرْقِ لِح (التمر المستطاب في فقه السنة والكتاب ۱/۲۲۲)

”یہ حدیث عورت کے قدم ڈھانپنے کے وجوب پر دلالت کرتی ہے اور یہ امام شافعی رحمہ اللہ وغیرہ کا مذہب ہے اور یہ بھی جان لو، کہ اس بارے میں آزاد اور غلام عورت کا کوئی فرق نہیں، کیونکہ دونوں میں فرق کی کوئی دلیل نہیں۔“

اور جو اس فرق کے بارے میں بعض احادیث ہیں، وہ ضعیف ہیں، امام مالک رحمہ اللہ تو فرماتے ہیں: کہ اگر عورت کے پاؤں ننگے ہوں تو نماز دوبارہ پڑھے۔

مزید عرض ہے کہ اس مسئلہ میں استنباب و وجوب کی بحث سے قطع نظر دیکھا جائے، کہ صحابیا تسوال: کا معمول کیا تھا اور وہ اس پاکیزہ معاشرے میں پاؤں ننگے رکھ کر چلتی اور نماز پڑھتی تھیں، یا ڈھانپ کر؟ حافظ ابن عبد البر رحمہ اللہ کے بیان اور حضرت اُم سلمہ رضی اللہ عنہا کے استفسار سے تو اس کی تائید ہوتی ہے، کہ ان کے پاؤں بہر حال ننگے نہیں ہوتے تھے۔ لہذا مسلمان عورتوں کو امہات المسلمین سوال: کی پیروی کرنی چاہیے اور مادر پدر آزاد معاشرے کی نقلی سے اجتناب کرنا چاہیے۔ اس لیے صحیح یہی ہے، کہ عورت کے پاؤں بھی ”ستر“ میں اور ان کا ڈھانپنا بھی واجب اور ضروری ہے۔ ابوداؤد کی مرفوع روایت کو ضعیف ہے، مگر اجماع اس کا مؤید ہے۔ جیسا کہ علامہ ابن عبد البر رحمہ اللہ نے کہا ہے، بلکہ

حضرت ابن عمر رضی اللہ عنہما کی روایت سے بھی وجوب ہی مترشح (واضح) ہوتا ہے۔

مولانا اثری کے تعاقب پر ایک نظر

کیا دوران نماز عورت کے لیے پاؤں ڈھانپنے ضروری ہیں؟

۱۸/مارچ ۲۰۰۵ء کے ہفت روزہ ”الاعتصام“ میں ”راقم الحروف“ کا یہ فتویٰ شائع ہوا، کہ دوران نماز عورت کے لیے پاؤں کی پشت ڈھانپنے کے بارے میں ”سنن ابی داؤد“ وغیرہ میں جو روایت ہے، وہ سنداً مرفوع اور موقوف دونوں طرح ضعیف ہے۔ ہمارے فاضل محقق دوست مولانا ارشاد الحق اثری نے اس پر تعاقب فرمایا ہے۔

حدیث بذاکا ضعف تو خیر انہوں نے بھی تسلیم کیا ہے، لیکن نفس مسئلے سے اتفاق نہیں کیا۔ سطور ذیل میں اس پر ایک جائزہ پیش کرنا مقصود ہے، موصوف فرماتے ہیں:

”حالانکہ اس کی بابت راجح اور صحیح موقف یہی ہے، کہ عورت کی پشت پاؤں بھی ستر ہے۔“ (الاعتصام: ۱۳/۵۷، ص: ۱۵)

حقیقت یہ ہے، کہ انہوں نے اپنے دعوے پر جس قدر دلائل پیش کیے ہیں، تقریباً ان سب کا تعلق عورت کے گھر سے باہر قدم رکھنے کے ساتھ ہے، کہ اس وقت پردے کی یہ کیفیت ہونی چاہیے، جس سے کوئی اختلاف نہیں، جب کہ متنازع فیہ مسئلہ ”عورت کا نماز میں ستر“ ہے، جو اپنی چار دیواری کے اندر نماز ادا کرنا چاہتی ہے، کیا وہ اپنے قدموں کی پشت کو ڈھانپنے؟

مولانا اثری کی طویل بحث و تہیج میں مجھے اس کا مستند جواب نظر نہیں آیا، تاہم قیاس و رائے کا سہارا لیتے ہوئے وہ رقمطراز ہیں:

”لہذا عورت کے لیے ضروری ہے، کہ عام حالات میں بھی پاؤں کی پشت ڈھانپ کر رکھے، کیونکہ یہ بھی ”ستر“ میں شامل ہے اور جب عام حالت میں بھی یہ حکم ہے، تو نماز میں بھی یہی حکم ہے، کہ عورت کے پاؤں کی پشت ڈھکی ہوئی ہو“

مسئلے کی جوشق ”راقم الحروف“ نے عمداً حذف کر دی تھی، اس کے بیان کی ضرورت انہیں اس لیے پیش آئی کہ ان کی نگاہ میں دونوں صورتیں باہم مربوط (مٹی ہوئی) اور حکماً ایک جیسی ہیں۔ حالانکہ دونوں میں بڑا واضح فرق ہے، جس کی تفصیل آگے امام ابن تیمیہ رحمہ اللہ کے کلام میں آئے گی۔ موصوف بنیادی طور پر غلط بحث کا شکار ہو گئے ہیں، حالانکہ مباحث کو اپنے مقام پر رکھنا بھی اصحاب علم کی ذمہ داری ہے، مگر اس فرق تک ان کی رسائی نہ ہو سکی، مزید برآں کہ ضعیف روایت کو سہارا دینے کے لیے انھوں نے فرمایا ہے: کہ ”اجماع صحابہ رضی اللہ عنہم اس روایت کا مؤید ہے۔ علامہ ابن عبد البر رحمہ اللہ نے تو کہا ہے: کہ: **وَالْاِجْمَاعُ فِي بَذَا الْبَابِ اَلْقَوِي مِنَ النَّجْرَفِيَةِ (التبصیر: ۳۶۸/۲)**“ اس بارے میں اجماع حدیث سے زیادہ قوی دلیل ہے۔“

مزید فرماتے ہیں: ”نیں، صحابہ رضی اللہ عنہم میں عورت کے پاؤں ڈھانپنے کے بارے میں اختلاف نہیں جانتا۔ تمہارے لیے اس بارے میں امہات المسلمین سوال: کے آٹھار کا فی ہیں۔“ انتہی۔

اجماع کی حقیقت:

اب دعویٰ اجماع کا جائزہ لینا بھی عدل و انصاف کے لیے ضروری ہے، تاکہ صحیح صورت حال واضح ہو سکے۔ امام ابن تیمیہ رحمہ اللہ فرماتے ہیں:

”قرآنی آیت: **وَلَا يَبْدِيْنَ زِينَتَهُنَّ اِلَّا مَا ظَهَرَ مِنْهَا (النور: ۳۱)** ”اپنی آرائش (یعنی زیور کے مقامات) کو ظاہر نہ ہونے دیا کریں، مگر جو اس میں سے کھلا رہتا ہے، حضرت عائشہ رضی اللہ عنہا نے ظاہری زینت سے مراد قدم لیے ہیں۔“ حجاب المرأة المسلمة ولباسها في الصلاة، ص: ۷



صحیح بخاری کے (ترجمہ الباب) میں فقہیہ مکہ عکرمہ، مولیٰ ابن عباس رضی اللہ عنہ کا قول درج ہے، کہ

‘لَوْ وَارَتْ جَسَدَهَا فِي ثَوْبٍ لَأَجْرَتْهُ’

یعنی (نمازی عورت) اگر ایک کپڑے میں اپنے جسم کو ڈھانپ لے، تو اس کے لیے کافی ہے۔

نیز علامہ عینی نے ابن عباس رضی اللہ عنہ کا اثر نقل کیا ہے، کہ

‘لَأَبَاسٌ بِالصَّلَاةِ فِي الْقَمِيصِ الْوَاحِدِ إِذَا كَانَ صَفِيحًا’

یعنی ایک ہی موٹی قمیص میں نماز پڑھنے میں کوئی حرج نہیں۔

حضرت میمونہ رضی اللہ عنہا سے بیان کیا گیا ہے، کہ انھوں نے جھوٹے کرتے اور دوپٹے میں نماز پڑھی، ایک صحیح طریق میں ہے، کہ حضرت میمونہ رضی اللہ عنہا نے ایک کرتی میں نماز پڑھی اور آستین کا بڑھا ہوا کچھ حصہ اپنے سر پر رکھ لیا۔“

ان آمار و اقوال کو علامہ موصوف نے صحیح بخاری کے **‘بَابُ فِي كَمِ تَضَلَّى الْمَرْأَةُ فِي الثِّيَابِ’** کے تحت نقل کی ہے۔ عمدۃ القاری: ۳/۳۰۷

نیز امام بخاری رحمہ اللہ نے حدیث ”الانتفاع“ سے استدلال کیا ہے، کہ عورت محض ایک کپڑے کو پلیٹ کر نماز پڑھ لے، تو درست عمل ہے۔ حدیث ہذا سے ماخوذ مسائل کے بارے میں علامہ عینی فرماتے ہیں:

‘مِنَّا: مَوْلَايَ تَرَجَّمْ لِي، وَهُوَ أَنَّ الْمَرْأَةَ إِذَا صَلَّتْ فِي ثَوْبٍ وَاحِدٍ بِالْإِنْتِفَاعِ جَازَتْ صَلَاتُهَا’

یعنی مسائل میں سے ایک مسئلہ یہ بھی ہے، جس کے لیے مصنف نے باب قائم کیا ہے، کہ عورت جب ایک کپڑے کو پلیٹ کر نماز پڑھ لے، تو اس کی نماز درست ہے۔

مزید فرمایا:

‘وَقَالَ أَبُو حَنِيْفَةَ، وَالشَّوْرِيُّ: قَدِمَ الْمَرْأَةُ لَيْسَتْ بِمُؤَرَّةٍ - فَإِنْ صَلَّتْ، وَقَدِمْنَا مَكشُوفَةً صَحَّتْ صَلَاتُهَا’

”عورت کا قدم پردے (ستر) میں شامل نہیں ہے۔ پس عورت اگر ننگے قدم نماز پڑھے تو نماز درست ہے۔“

مذکورہ آمار و اقوال سے بخوبی اندازہ لگایا جاسکتا ہے، کہ حافظ ابن عبد البر کے دعوے اجماع صحابہ رضی اللہ عنہم کی کوئی حیثیت نہیں۔ یہ محض مالکی مسلک کی حمایت میں ان کی ایک کوشش ہے۔ اس کے سوا عملاً اس کا وجود نہیں۔

اب شیخ الاسلام امام ابن تیمیہ کی تحقیق بغور ملاحظہ فرمائیں! وہ فرماتے ہیں:

‘وَفِي الصَّلَاةِ نَوْعٌ ثَلَاثٌ: فَإِنَّ الْمَرْأَةَ لَوْ صَلَّتْ وَحَدَاكَ نَتَ نَمُورَةً بِالْإِخْتَارِ - وَفِي غَيْرِ الصَّلَاةِ سَجُوزًا لَنَا كَشْفُ رَأْسِنَا، فَأَخَذَ الرَّبِيبِيُّ فِي الصَّلَاةِ حَقَّ اللَّهِ، فَلَيْسَ لِأَخِي أَنْ يَطُوفَ بِالْبَيْتِ عُرْيَانًا، وَلَوْ كَانَ وَحَدَهُ بِاللَّيْلِ، وَلَا يُصَلِّي عُرْيَانًا، وَلَوْ كَانَ وَحَدَهُ - فَعَلِمْنَا أَنَّ أَخَذَ الرَّبِيبِيُّ لَمْ يَكُنْ فِي الصَّلَاةِ لِيُجْتَبَ عَنِ النَّاسِ قَدْ أُنُوعٌ. وَبِذَا نَوْعٌ’

”نماز میں ستر و حجاب کی ایک تیسری قسم ہے: چنانچہ عورت اگر اکیلی نماز پڑھے، تو اسے دوپٹے لینے کا حکم ہے، جب کہ نماز کے علاوہ اسے گھر میں سر ننگا رکھنے کی اجازت ہے۔ تو اس طرح نماز میں زینت اپنانا اللہ کے حق کی وجہ سے ہے۔ اسی بناء پر کسی کو برہنہ حالت میں بیت اللہ کا طواف کرنے کی اجازت نہیں، خواہ وہ بوقت شب اکیلا ہو اور نہ برہنہ نماز

پڑھنے کی ہی اجازت ہے، خواہ اکیلا ہو۔ اس سے معلوم ہوا، کہ نماز میں زینت اپنانے کا مقصد لوگوں سے پردہ کرنا نہیں ہے۔ پردے کی یہ صورت اور ہے اور جب کہ عام حالات میں پردہ کرنا دوسری صورت ہے۔“

چنانچہ نماز کی حالت میں نمازی وہ اعضاء بھی ڈھانپتا ہے، جن کا نماز کے علاوہ ظاہر کرنا جائز ہے۔ اسی طرح نماز میں بعض اُن اعضاء کو ظاہر کرتا ہے، جن کا مردوں سے بھی ڈھانپنے کا حکم ہے۔

پہلی صورت کی مثال کندھے ہیں۔ چنانچہ نبی کریم صلی اللہ علیہ وسلم نے ایک آدمی کو ایک کپڑے میں اس طرح نماز پڑھنے سے منع فرمایا: کہ اس کے کندھے پر چادر کا کوئی حصہ ہی نہ ہو تو یہ نماز کے حق کی وجہ سے ہے، مگر نماز کے سوا اسے مردوں کے سامنے کندھے ننگے کرنا جائز ہے۔ اسی طرح آزاد عورت کو نماز میں دوپٹہ اوڑھنے کا حکم ہے، جیسا کہ نبی کریم صلی اللہ علیہ وسلم نے فرمایا:

‘لَا يَقْبَلُ اللَّهُ صَلَاةَ حَائِضٍ إِلَّا بِحِجَابٍ’ (سنن ابن ماجہ، باب فضل اللّٰثْمِ زَيْنَاكَ الْحَدِّ، رقم: ۶۵۵، سنن ابی داؤد، رقم: ۶۳۱، سنن الترمذی، باب: مَا جَاءَ لَا يَقْبَلُ صَلَاةَ الْحَائِضِ إِلَّا بِحِجَابٍ، رقم: ۳۷۷)

”بالغ عورت کی نماز، دوپٹے کے بغیر قبول نہیں کرتا۔“

حالانکہ اسے خاوند اور محرم مردوں کے پاس دوپٹہ لینا ضروری نہیں، بلکہ وہ ان لوگوں کے پاس باطنی زینت کو ظاہر کر سکتی ہے، لیکن نماز کی حالت میں نہ وہ ان لوگوں کے سامنے سر ننگا کر سکتی ہے، نہ دوسروں کے سامنے، جب کہ چہرہ، ہاتھ اور پاؤں کا حکم اس کے برعکس ہے۔ دو اقوال میں سے صحیح ترین قول کے مطابق وہ ان اعضاء کو غیروں کے سامنے ظاہر نہیں کر سکتی۔ صرف ظاہری لباس ظاہر کر سکتی ہے۔ تاہم حکم کی مسوخی سے قبل صورت حال اس کے خلاف تھی۔

‘وَأَنَا سَمِعْتُ ذَلِكَ فِي الصَّلَاةِ، فَلَا يَجِبُ بِاتِّفَاقِ الْمُسْلِمِينَ، بَلْ يَجُوزُ لَنَا كَشْفُ الْوَجْهِ بِالْحِمَامِ، وَإِنْ كَانَ مِنَ الرِّبَاطِيِّ الْبَاطِنِيِّ، وَكَذَلِكَ الْيَدَانِ يَجُوزُ لِبَدَائِهِمَا فِي الصَّلَاةِ عِنْدَ جَمْعِ الْعُلَمَاءِ، كَأَبِي حَنِيفَةَ، وَالشَّافِعِي، وَغَيْرِهِمَا۔ وَهُوَ أَحَدِي الرِّوَايَاتِ، عَنْ أَحْمَدٍ، وَكَذَلِكَ الْقَدَمُ يَجُوزُ لِبَدَائِهِ عِنْدَ أَبِي حَنِيفَةَ وَهُوَ الْأَقْوَمُ۔ فَإِنَّ عَائِشَةَ بَعَثَتْ مِنَ الرِّبَاطِيِّ الظَّاهِرَةِ۔ قَالَتْ: وَلَا يَنْبَغِي لِي أَنْ أَظْهَرَ مِنْهَا (النور: ۳۱)

”جہاں تک نماز میں ان اعضاء کو ڈھانپنے کا تعلق ہے، تو مسلمانوں کا اس بات پر اتفاق ہے، کہ یہ واجب نہیں، بلکہ اس بات پر اجماع ہے، کہ وہ نماز میں چہرہ ننگا کر سکتی ہے،۔ اگرچہ اس کا شمار باطنی زینت میں ہوتا ہے۔ اسی طرح جمہور علماء کے نزدیک وہ نماز میں ہاتھ بھی کھلے رکھ سکتی ہے، جیسا کہ امام ابو حنیفہ، اور شافعی اور دیگر علماء سے منقول ہے، اور امام احمد سے بھی ایک روایت یہی ہے۔ اسی طرح امام ابو حنیفہ رحمہ اللہ کے نزدیک پاؤں ننگے کرنا جائز ہے اور یہ نقطہ نظر قوی تر ہے۔ چنانچہ عائشہ رضی اللہ عنہا نے اسے ظاہری زینت میں شمار کیا ہے، اور اس پر یہ آیت پڑھی ”اور وہ اپنی زینت کو ظاہر نہ کریں مگر جو (از خود) ظاہر ہو۔“

نیز فرماتی ہیں کہ

فتح سے مراد یہ روایت ابن ابی حاتم چاندی کے وہ چھلے ہیں، جو پاؤں کی انگلیوں میں ڈالے جاتے ہیں۔ یہ اس بات کی دلیل ہے، کہ عورتیں شروع شروع میں اپنے پاؤں ظاہر کرتی تھیں، جس طرح چہرے اور ہاتھوں کو ظاہر کرتی تھیں۔ چنانچہ وہ اپنے دامن لٹکا کر رکھتی تھی۔ عورت جب پیدل چلتی، تو کبھی اس کا پاؤں ظاہر ہو جاتا تھا۔ کیونکہ وہ موزے اور جوتے پہن کر نہیں چلتی تھیں، جب کہ نماز میں ان اعضاء کا ڈھانپنا تو نہایت تنگی اور مشکل کا باعث ہے۔

ام سلمہ رضی اللہ عنہا کا کہنا ہے، کہ عورت اپنے لمبے کپڑے میں نماز پڑھے جس سے اس کے پاؤں کا ظاہری حصہ بچھپ جائے۔ البتہ جب سجدے میں جائے گی، تو اس کے پاؤں کا اندرونی حصہ از خود ظاہر بھی ہو سکتا ہے۔



وَبِالْحَمْدِ فَهَذَا ثَبِتَ بِالنَّصِّ، وَالْإِجْمَاعِ أَنَّ لَيْسَ عَلَيْهَا فِي الصَّلَاةِ أَنْ تَلْبَسَ الْجِلْبَابَ الَّذِي يَسْتُرُ إِذَا كَانَتْ فِي بَيْتِهَا، وَإِنَّمَا ذَلِكَ إِذَا خَرَجَتْ، وَحِينَئِذٍ فَتُصَلِّي فِي بَيْتِهَا - وَإِنْ بَدَأَ وَجْهًا - وَيَدَيَا، وَقَدَامَا، كَمَا كُنَّ يَفْعَلْنَ أَوَّلًا قَبْلَ الْأَمْرِ بِإِدْنَاءِ الْجِلْبَابِ عَلَيْهِنَّ، فَلَيْسَتْ الْعَوْرَةُ فِي الصَّلَاةِ مُرْتَبِطَةٌ بِعَوْرَةِ النَّظَرِ لِأَنَّهَا لَا كُنَتْ -

”خلاصہ یہ ہے کہ نص اور اجماع سے یہ ثابت ہو چکا ہے، کہ عورت جب گھر میں ہو، تو اس کے لیے یہ ضروری نہیں، کہ نماز میں ایک بڑی چادر سے اپنا سارا بدن ڈھانپ لے۔ یہ حکم اس وقت ہے جب وہ گھر سے باہر جائے۔ وہ گھر میں نماز پڑھ سکتی ہے، خواہ اس کا چہرہ، ہاتھ اور پاؤں کھلے ہونے ہوں۔ جیسے وہ جلباب (بڑی چادر) لٹکانے کے حکم سے پہلے پیدل چلتی تھیں۔ چنانچہ نماز میں ستر کا حکم ننگا ہونے سے ستر حاصل کرنے کے حکم سے مربوط نہیں، نہ موافق میں اور نہ مخالف میں۔“

حضرت عبد ا بن مسعود رضی اللہ عنہ نے جب یہ فرمایا: کہ ظاہری زینت سے مراد لباس ہے، تو انھوں نے بھی یہ نہیں فرمایا کہ عورت تمام کی تمام پردہ کے لائق ہے، حتیٰ کہ ناخن بھی۔ بلکہ یہ تو امام احمد رحمہ اللہ کا قول ہے۔ ان کی مراد یہ ہے کہ نماز میں عورت اسے ڈھلپنے۔ چنانچہ فقہاء اسے ”سترۃ العورة“ کے نام سے موسوم کرتے ہیں، جب کہ یہ پختہ نمبر صلی اللہ علیہ وسلم کے الفاظ نہیں، نہ کتاب و سنت ہی میں کوئی ایسی نص ہے جس سے یہ معلوم ہو کہ نمازی جن اعضاء کو ڈھانکتا ہے، اسے عورة (لائق پردہ چیز) کا حکم حاصل ہے۔ بلکہ ارشاد باری تعالیٰ ہے:

خُذُوا زِينَتَكُمْ عِنْدَ كُلِّ مَسْجِدٍ (الاعراف: ۳۱) ”ہر مسجد کے پاس اپنی زینت کو اپناؤ۔“

نبی کریم صلی اللہ علیہ وسلم نے برہنہ بدن آدمی کو بیت ا کا طواف کرنے سے منع فرمایا، تو اس حالت میں نماز بالاولیٰ ممنوع ہوگی۔ نبی کریم صلی اللہ علیہ وسلم سے ایک کپڑے میں نماز پڑھنے کے حکم کے بارے میں دریافت کیا گیا، تو آپ نے فرمایا: ’أَوَلَيْكُم ثَوْبَانِ؟‘ (صحیح مسلم، باب الصَّلَاةِ فِي ثَوْبٍ وَاحِدٍ وَصَفَةِ لَبْسِهِ، رقم: ۵۱۵) ”کیا تم میں سے ہر ایک کے پاس دو دو کپڑے ہیں؟“

آپ نے ایک کپڑے کے بارے میں فرمایا: کہ اگر وہ وسیع ہو تو اسے پورے بدن پر اوڑھ لو اور اگر تنگ ہو تو اس کا تہہ بند بناؤ اور آپ صلی اللہ علیہ وسلم نے اس بات سے منع فرمایا، کہ کوئی ایک کپڑے میں اس طرح نماز پڑھے، کہ اس کے کندھے پر اس میں سے کچھ بھی نہ ہو، تو یہ اس بات کی دلیل ہے، کہ آدمی کے لیے یہ حکم ہے، کہ وہ نماز میں پردے کے لائق اعضاء کو ڈھلپنے، جیسے ران وغیرہ۔ اگرچہ ہم دوسرے مرد کے لیے ان اعضاء کا دیکھنا جائز قرار دیتے ہیں۔

مزید آگے چل کر فرماتے ہیں:

’وَهَذَا كَمَا أَمَرَ الصَّلَى بِالظَّهْرَةِ، وَالنَّظَافَةِ، وَالطَّيْبِ، فَهَذَا أَمْرٌ لَيْسَ يَلْتَمِسُ أَنْ تُحْتَدَّ السَّاجِدُ فِي الْبُيُوتِ، وَتُنْتَظَفَ، وَتُنْتَظَبَ، وَعَلَى هَذَا فَتَسْتَرِ فِي الصَّلَاةِ أَلْبَعًا سَتَرِ الرَّجُلِ مِنَ الرَّجُلِ، وَالرَّأَةَ مِنَ الرَّأَةِ...‘

”یہ ایسے ہی ہے جیسے نماز کے لیے طہارت، صفائی اور خوشبو لگانے کا حکم ہے، نبی کریم صلی اللہ علیہ وسلم نے اس بات کا حکم دیا ہے، کہ گھروں میں مسجدیں بنائی جائیں، ان کی صفائی، پاکیزگی اور خوشبو کا خیال رکھا جائے۔ اس بناء پر نماز میں ستر اعضاء کا اہتمام اس سے بھی زیادہ ہونا چاہیے، جتنا مرد مرد سے اور عورت عورت سے کرتی ہے۔“

یہی وجہ ہے کہ عورت کو نماز میں دوپٹہ اوڑھنے کا حکم ہے۔ جہاں تک چہرہ، ہاتھ اور پاؤں کا تعلق ہے، تو عورت کو ان اعضاء کو غمیروں کے سامنے ظاہر کرنے سے منع کیا گیا ہے، جب کہ عورتوں اور محرم مردوں کے سامنے ظاہر کرنے سے منع نہیں کیا گیا۔

پس معلوم ہوا، کہ ستر کی یہ قسم وہ نہیں جو مرد کا مرد سے اور عورت کا عورت سے ستر ہوتا ہے، جس سے بے حیائی اور اعضاء کو ننگا کرنے کی قباحت کی وجہ سے منع کیا گیا ہے۔ بلکہ یہ بے حیائی کی طرف لے جانے والے ابتدائی امور میں سے ہے۔ تو ان کے ظاہر کرنے سے ممانعت بے حیائی کے ابتدائی امور سے ممانعت ہے جیسے کہ اس آیت میں ا نے فرمایا: ’ذَلِكَ أَنْزَلْنَاهُ لَكُمْ لِيَذَرَ الْعَوْرَةَ لَكُمْ وَقُلُوبِكُمْ (الاحزاب: ۵۳) کہ یہ تمہارے اور ان کے دلوں کے لیے



زیادہ طہارت کا باعث ہے۔

چنانچہ اس سے ممانعت ”سد ذریعہ“ کے قبیل سے ہے، اس لیے نہیں، کہ یہ مطلق پردے کے لائق چیز ہے، نہ نماز میں نہ نماز کے علاوہ۔ تو یہ ہے اس کی اصلی حقیقت۔

نماز میں عورت کو ہاتھ ڈھانپنے کا حکم دینا انتہائی بعید از قیاس بات ہے، ہاتھ بھی ویسے ہی سجدہ کرتے ہیں جیسے چہرہ سجدہ کرتا ہے۔ نبی کریم صلی اللہ علیہ وسلم کے زمانے میں عورتوں کی قمیصیں ہوتیں اور وہ انھیں قمیصوں میں کام کاج کرتی تھیں۔ چنانچہ عورت آٹھاسیستے، گوندھتے اور روٹیاں پکاتے وقت لپٹنے ہاتھ کھلے رکھتی تھی۔

’وَلَوْ كَانَ سِوَاكَ فِي الصَّلَاةِ وَاجِبًا لَيَنْهَى النَّبِيُّ ﷺ، وَكَذَلِكَ الْقَدَمَانِ، وَإِنَّمَا مَرَّ بِهَا فَفَقَطَّ مَعَ الْقَمِيصِ، فَلَمَّا يَصْلِيَانِ فِي قَمِيصَيْنِ، وَخُرْبَيْنِ، وَأَنَا الثُّوبُ الَّذِي كَانَتْ الْمَرْأَةُ تُرْخِيهِ، وَسَأَلَنَ عَن ذِكْرِ النَّبِيِّ ﷺ فَقَالَ: شَبْرًا، فَقَالُوا إِذْ تَبْدُو أَسْوَأَ مِنْ الْفَقَالِ: ذُرَاعٌ لَا يَزِيدُونَ عَلَيْهِ، وَقَوْلُ عُمَرَ بْنِ رَبِيعَةَ-

كُتِبَ الْقَتْلُ وَالْفِتْنَةُ عَلَيْنَا وَعَلَى الْغَايِبَاتِ بِحُزْنٍ لُؤْلُؤٍ

یعنی اگر نماز میں ہاتھوں کا ڈھانپنا واجب ہوتا، تو نبی کریم صلی اللہ علیہ وسلم اس کی وضاحت فرما دیتے۔ یہی حکم قدموں کا ہے، انھیں قمیص کے ساتھ محض دوپٹے کا حکم دیا گیا ہے۔ تو عورتیں اپنی قمیصوں اور دوپٹوں میں نماز پڑھا کرتی تھیں۔

جہاں تک اس کپڑے کا تعلق ہے، جسے عورت لٹکا کر رکھتی ہے اور اس کے متعلق صحابیات نے نبی کریم صلی اللہ علیہ وسلم سے دریافت بھی کیا تھا، کہ وہ کتنا کپڑا لٹکائیں، تو آپ صلی اللہ علیہ وسلم نے فرمایا: ایک بالشت۔ عورتوں نے کہا، کہ اس صورت میں تو پنڈلیاں ظاہر ہوں گی، آپ صلی اللہ علیہ وسلم نے فرمایا: ایک کلائی کی مقدار (تک لٹکالیں) اور اس سے زیادہ نہ لٹکائیں۔ عمر بن ربیعہ کا شعر ہے کہ ”ہم پر جنگ و جدال فرض کیا گیا ہے اور عورتوں پر دامن کا لٹکانا۔“

یہ اس وقت حکم ہے، جب وہ گھروں سے باہر جائیں۔ یہی وجہ ہے کہ آپ صلی اللہ علیہ وسلم سے پوچھا گیا، کہ عورت اگر گندی جگہ سے دامن گھسیٹ کر گزرے تو کیا حکم ہے؟ آپ صلی اللہ علیہ وسلم نے فرمایا:

’يُطْفِرُ نَابَعَهُ (سنن ابن ماجہ، باب الأَرْضِ يُطْفِرُ بَعْضُهَا بَعْضًا، رقم: ۵۳۱)

”صاف جگہ سے گزرنا اسے پاک کر دیتا ہے۔“

مگر گھر کی چار دیواری میں تو عورتیں اس قسم کا لباس نہیں پہنتی تھیں، جس طرح بعد میں عورتوں نے پنڈلیاں ڈھانپنے کے لیے گھر سے باہر موزے پہننے شروع کر دیے تھے، جب کہ گھروں میں وہ موزے نہیں پہنتی تھیں۔ اسی بناء پر انھوں نے کہا تھا، کہ اگر ایک بالشت دامن لگانے سے پنڈلیاں ظاہر ہوں تو؟ گویا ان کا مقصود پنڈلیوں کا ڈھانپنا تھا (نہ کہ قدموں کا)۔ کیونکہ کپڑا جب ٹخنوں سے اوپر ہوگا، تو پیدل چلنے وقت پنڈلی ظاہر ہوگی۔

روایت کیا گیا ہے: ’أَعْرَضَ النِّسَاءُ عَلَى مَنْ أَحْجَالُ (المجموع الكبير للطبرانی، رقم: ۱۰۶۳، ۱، المجموع الاوسط، رقم: ۳۰۴۳)

”عورتوں کو برہنہ کرو تا کہ وہ گھروں میں ٹھہرنا لازم کر لیں۔“

یعنی اگر اس کے پاس باہر جانے کے لیے مناسب لباس ہی نہیں ہوگا، تو وہ گھر میں ٹھہرنا لازم کر لے گی۔

مسلمانوں کی عورتیں گھروں میں نماز پڑھا کرتی تھیں، جب کہ نبی کریم صلی اللہ علیہ وسلم نے فرمایا:

’لَا تَمْسُوْا اِنَّاءَ اللّٰهِ مَسَاجِدَ اللّٰهِ، وَبُيُوْتِ مَنْ خِيَرَهُنَّ (صحیح البخاری، باب بل علی من لم یشہد بالجمعة... الخ، رقم: ۹۰۰، صحیح مسلم، باب خروج النساء إلی المساجد إذ لم یشترتب... الخ، رقم: ۴۳۲)



”ا کی باندیوں کو ا کی مسجدوں (میں نماز پڑھنے) سے مت روکو، البتہ ان کے کھران کے لیے زیادہ بہتر ہیں۔“

انہیں قمیضوں کے ساتھ صرف دوپٹے اوڑھنے کا حکم تھا، انہیں ایسی چیز پینے کا حکم نہیں دیا گیا، جس سے وہ اپنے پاؤں ڈھانپیں، نہ موزے کا حکم دیا گیا نہ جراب کا اور نہ ہاتھوں کو ڈھانپنے کے لیے دستانے وغیرہ پینے کا حکم دیا گیا۔ تو یہ اس بات کی دلیل ہے، کہ عورت کے لیے نماز میں ان اعضاء کا ڈھانپنا واجب نہیں ہے، جب وہاں غیر مرد نہ ہوں۔“ (انتہی)
ان دلائل کی روشنی میں مولانا اثری () کو میرا مشورہ ہے، کہ اپنے موقف پر نظر ثانی فرمائیں۔ ساری خیر و برکت اسی میں ہے۔ عورت کے پورے جسم کو جس قید و بند میں آپ جکڑنا چاہتے ہیں شرعاً و عملاً اس کا کوئی وجود نہیں۔

جس دور کی عورتوں کو بمشکل ایک چادر میسر آتی تھی، انہیں ہر وقت دستانوں اور جرابوں کا پابند کرنا قرین قیاس نہیں۔ ا رب العزت ہم سب کی راہنمائی فرمائے۔ (آمین)

ہذا ما عندي والله اعلم بالصواب

فتاویٰ حافظ ثناء اللہ مدنی

کتاب الصلوٰۃ: صفحہ: 668

محدث فتویٰ